

श्रीः  
श्रीमते रामानुजाय नमः  
श्रीमते निगमान्तमहादेशिकाय नमः

श्रीशङ्कराचार्य विरचितम्  
॥ श्रीविष्णुभुजङ्गप्रयातस्तोत्रम् ॥

*This document has been prepared by*

*Sunder Kidāmbi*

*with the blessings of*

श्री रङ्गरामानुज महादेशिकन्

*His Holiness śrīmad āṇḍavan śrīraṅgam*

श्रीः

श्रीमते रामानुजाय नमः  
श्रीमते निगमान्तमहादेशिकाय नमः

## ॥ श्रीविष्णुभुजङ्गप्रयातस्तोत्रम् ॥

चिदंशं विभुं निर्मलं निर्विकल्पं  
निरीहं निराकारमोङ्गारगम्यम्।  
गुणातीतमव्यक्तमेकं तुरीयं  
परं ब्रह्म यं वेद तस्मै नमस्ते ॥ 1 ॥

विशुद्धं शिवं शान्तमाद्यन्तशून्यं  
जगज्जीवनं ज्योतिरानन्दरूपम्।  
अदिग्देशकालव्यवच्छेदनीयं  
त्रयी वक्ति यं वेद तस्मै नमस्ते ॥ 2 ॥

महायोगपीठे परिभ्राजमाने  
धरण्यादितत्त्वात्मके शक्तियुक्ते।  
गुणाहस्करे वह्निबिम्बार्धमध्ये  
समासीनमोङ्गर्णिकेऽष्टाक्षराब्जे ॥ 3 ॥

समानोदितानेकसूर्यन्दुकोटि -  
प्रभापूरतुल्यद्युतिं दुर्निरीक्ष्यम्।  
न शीतं न चोष्णं सुवर्णावदात -  
प्रसन्नं सदानन्दसंवित्स्वरूपम् ॥ 4 ॥

सुनासापुटं सुन्दरभूललाटं  
किरीटोचिताकुञ्जितस्त्रिंश्चकेशम्।  
स्फुरत्पुण्डरीकाभिरामायताक्षं  
समुत्फुल्लरत्नप्रसूनावतंसम् ॥ 5 ॥

लसत्कुण्डलामृष्टगण्डस्थलान्तं  
जपारागचोराधरं चारुहासम्।  
अलिव्याकुलामोदिमन्दारमालं  
महोरस्फुरत्कौस्तुभोदारहारम् ॥ 6 ॥

सुरत्नाङ्गदैरन्वितं बाहुदण्डै -  
श्वर्भिर्श्वलत्कङ्गणालङ्कृताग्रैः।  
उदारोदरालङ्कृतं पीतवस्त्रं  
पदद्वच्छनिर्धूतपद्माभिरामम् ॥ 7 ॥

स्वभक्तेषु सन्दर्शिताकारमेवं  
सदा भावयन्स्यन्निरुद्धेन्द्रियाश्वः।  
दुरापं नरो याति संसारपारं  
परस्मै परेभ्योऽपि तस्मै नमस्ते ॥ 8 ॥

श्रिया शातकुभद्युतिस्त्रिग्धकान्त्या  
धरण्या च दूर्वादलश्यामलाङ्गा।  
कलत्रद्वयेनामुना तोषिताय  
त्रिलोकीगृहस्थाय विष्णो नमस्ते ॥ 9 ॥

शरीरं कलत्रं सुतं बन्धुवर्गं  
वयस्यं धनं सद्ग्र भृत्यं भुवं च।  
समस्तं परित्यज्य हा कष्टमेको  
गमिष्यामि दुःखेन दूरं किलाहम् ॥ 10 ॥

जरेयं पिशाचीव हा जीवतो मे  
वसामत्ति रक्तं च मांसं बलं च।  
अहो देव सीदामि दीनानुकम्पिन्  
किमद्यापि हन्त त्वयोदासितव्यम् ॥ 11 ॥

कफव्याहतोष्णोल्बणश्वासवेग -  
ब्यथाविस्फुरत्सर्वमर्मास्थिबन्धाम् ।  
विचिन्त्याहमन्त्यामसङ्ख्यामवस्थां  
बिभेमि प्रभो किं करोमि प्रसीद ॥ 12 ॥

लपन्नच्युतानन्त गोविन्द विष्णो  
मुरारे हरे नाथ नारायणेति ।  
यथानुस्मरिष्यामि भक्त्या भवन्तं  
तथा मे दयाशील देव प्रसीद ॥ 13 ॥

भुजङ्गप्रयातं पठेद्यस्तु भक्त्या  
समाधाय चित्ते भवन्तं मुरारे ।  
स मोहं विहायाशु युष्मत्प्रसादा -  
त्समाश्रित्य योगं व्रजत्यच्युतं त्वाम् ॥ 14 ॥  
॥ इति श्रीविष्णुभुजङ्गप्रयातस्तोत्रं समाप्तम् ॥